

16 जनवरी, 2010

शनिवार

● दूरदर्शन के डीटीएच से 200 निःशुल्क चैनल देने की योजना

नई दिल्ली, (वार्ता): दूरदर्शन अपनी पहुंच और लोकप्रियता को बढ़ाने के उद्देश्य से अपनी डीटीएस सेवा के जरिये दर्शकों को 200 निःशुल्क चैनल उपलब्ध करायेगा। केन्द्रीय सूचना और प्रसारण मंत्री अंबिका सोनी ने आज यहां संवाददाताओं से कहा कि उन्होंने इस मुद्दे पर प्रसार भारती के साथ बात की है और उनसे कहा है कि वे डीडीएच के जरिये उपलब्ध कराये जाने वाले निःशुल्क चैनलों की संख्या 200 तक करने की कोशिश करें। श्रीमती सोनी आज यहां प्रकाशन विभाग की ओर से प्रकाशित इंडिया 2010 तथा भारत 2010 के विमोचन समारोह के बाद पत्रकारों से बात कर रही थीं। इस समय दूरदर्शन की डीटीएच सेवा के तहत 50 निःशुल्क चैनल उपलब्ध कराये जा रहे हैं। इन चैनलों में दूरदर्शन के चैनलों के अलावा कुछ निजी चैनल भी हैं। डीटीएच सेवा को डीडी डायरेक्ट नाम से उपलब्ध कराया जा रहा है।